

# వాస్తవ నేస్తం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing  
Epaper Designing &  
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 307

సోమవారం 23 మార్చి 2026

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



# మోదీ రికార్డు

తన రాజకీయ జీవితంలో ప్రధాని మోదీ మరో అరుదైన మైలురాయిని చేరుకున్నారు. 8,931 రోజుల పాటు (గుజరాత్ సీఎం పదవీకాలం సహా) ఎలాంటి విరామం లేకుండా దేశంలో సుదీర్ఘకాలం ప్రభుత్వ అధిపతిగా పనిచేసిన వ్యక్తిగా నిలిచారు. ఇప్పటి వరకు సిక్కిం మాజీ ముఖ్యమంత్రి పవన్ కుమార్ చామ్లింగ్ పేరిట ఉన్న ఈ రికార్డును మోదీ అధిగమించారు. చామ్లింగ్ సిక్కిం ప్రభుత్వ అధిపతి (ముఖ్యమంత్రి)గా 8,930 రోజులు పనిచేశారు. 2001లో గుజరాత్ ముఖ్యమంత్రిగా బాధ్యతలు చేపట్టిన మోదీ 2014లో ప్రధానమంత్రి అయ్యే వరకు ఆ పదవిలో ఉన్నారు. అప్పటినుంచి నేటి వరకు ప్రధానిగా కొనసాగుతున్నారు.

- మోదీ సరికొత్త రికార్డు..
- ప్రభుత్వాధినేతగా 8,931 రోజులు పూర్తి
- అటు సీఎంగా, ఇటు ప్రధానిగా మోదీ ఈ ఘనత దక్కించుకున్నారు.
- 24 ఏళ్లకు పైగా రాజ్యాంగ బద్ధమైన ప్రభుత్వాధినేతగా, అది కూడా మధ్యలో ఎలాంటి విరామం లేకుండా కొనసాగి మోదీ రికార్డు నెలకొల్పాడు
- ప్రధాని మోదీ తొలిసారిగా 2001లో గుజరాత్ సీఎంగా బాధ్యతలు చేపట్టారు

## ఠీజినల్ రింగ్ రోడ్డు కాస్త హైవేగా మార్పు!



- కేంద్ర, రాష్ట్ర ప్రభుత్వాలు కలిసి ట్రిపుల్ ఆర్ డిజైన్ లో భారీ మార్పులు
- భారీ వ్యయం వల్ల ట్రిపుల్ ఆర్ ప్రత్యేకతలను తొలగించి సాధారణ హైవేగా మార్పు
- తొలుత దేశంలోనే 8 లైన్లతో కూడిన అతి పొడవైన రింగ్ రోడ్డుగా రాష్ట్ర ప్రభుత్వం ప్రతిపాదన



## మమత కంచుకోట.. ఒకప్పుడు కాంగ్రెస్ దే హవా!

- ఈ క్రమంలోనే భవానీపుర్ నియోజకవర్గం అందరి దృష్టి ఆకర్షిస్తోంది
- స్వాతంత్ర్యం అనంతరం దశాబ్దాలపాటు ఇక్కడ హస్తం పార్టీ నేతలదే సైచేయి.
- బెంగాల్ మాజీ ముఖ్యమంత్రి సిద్ధార్థ శంకర్ రే.. భవానీపుర్ నుంచి కాంగ్రెస్ తరపున పోటీ చేసి గెలుపొందారు.

# పంటల విధానంలో మరిన్ని మార్పులు

- పంటల మార్పిడి చేస్తే బోనస్
- రైతు భరోసా నిధులు విడుదల చేసిన సీఎం
- రైతు భరోసా కింద 1.50 కోట్ల ఎకరాలకు సాయం
- రూ.9వేల కోట్ల రైతు భరోసా నిధుల విడుదల
- తొలి విడతగా రూ.3,590 కోట్లు అన్నదాతల ఖాతాల్లో నిధులు జమ చేయనున్న ప్రభుత్వం



హైదరాబాద్ రాష్ట్రంలోని రైతులకు పెట్టుబడి సాయం అందించేందుకు తెలంగాణ ప్రభుత్వం రైతు భరోసా పథకాన్ని ప్రారంభించింది. దీనికి సంబంధించిన నిధులను ముఖ్యమంత్రి రేవంత్ రెడ్డి విడుదల చేశారు. ఈ పథకం కింద 1.50 కోట్ల ఎకరాలకు సాయం అందించనున్నారు. దీనికోసం రూ.9 వేల కోట్లను ప్రభుత్వం సమకూర్చుకుంది. సిద్దిపేట జిల్లా నర్సేట్ లో ఆదివారం జరిగిన సభలో ఉప ముఖ్యమంత్రి భట్టి విక్రమార్క వ్యవసాయ శాఖ మంత్రి తుమ్మల నాగేశ్వరరావు, ఇతర మంత్రుల సమక్షంలో సీఎం ఈ నిధులను విడుదల చేశారు. ఈ సందర్భంగా మాట్లాడిన ముఖ్యమంత్రి, ఆర్థిక సమస్యలు ఇబ్బంది పెడుతున్నా రైతుల విషయంలో వెనకంజ వేయటం లేదని పేర్కొన్నారు. ఆర్థిక సమస్యలు అభివృద్ధికి అవరోధంగా - మగతా3లో

## ఓటర్లకు ఆ సౌకర్యాలు ఉండాలి



- ఆసెంబ్లీ ఎన్నికల వేళ ఈసీ కీలక ప్రకటన
- ఓటర్లకు కనీస సౌకర్యాలు కల్పించాలని కేంద్ర ఎన్నికల సంఘం ఆదేశాలు
- ఈ మేరకు పత్రికా ప్రకటన విడుదల
- అవగాహన కోసం అన్ని పోలింగ్ కేంద్రాల్లో ఒకే రకమైన నాలుగు ఓటరు సౌకర్యాలు పోస్టరీలను ప్రదర్శించాలి



## జైళ్లలో రద్దీపై సుప్రీంకోర్టు ఆందోళన

- రాష్ట్రాలు, కేంద్ర పాలిత ప్రాంతాలకు కీలక ఆదేశాలు
- జైళ్లలో రద్దీ ఎక్కువగా ఉండటంపై సుప్రీం కోర్టు ఆందోళన
- జైళ్లలో రద్దీ నియంత్రణకు తీసుకుంటున్న చర్యలపై నివేదిక ఇవ్వాలన్న సుప్రీంకోర్టు
- అన్ని రాష్ట్రాలు, కేంద్ర పాలిత ప్రాంతాలకు సుప్రీంకోర్టు ఆదేశాలు

# ఇళ్ల పంపిణీలో అక్రమాలు

హైదరాబాద్ తెలంగాణ రాష్ట్రంలో ఇల్లు లేని వారి కోసం రాష్ట్ర ప్రభుత్వం కీలక నిర్ణయం తీసుకున్న విషయం తెలిసిందే. ప్రతి ఒక్కరికీ ఇల్లు ఉండాలని ఇందిరమ్మ ఇళ్ల పథకాన్ని ప్రారంభించింది. కానీ కొన్నిచోట్ల ఇళ్ల పంపిణీలో అక్రమాలు జరుగుతున్నాయని ఆరోపణలు వస్తున్నాయి. మరోవైపు అర్హులైన లబ్ధిదారులకు ఇందిరమ్మ ఇల్లు కేటాయించడం లేదని విమర్శలు వెల్లువెత్తుతున్నాయి. మరికొందరు మాత్రం పేద ప్రజల నుంచి డబ్బు డిమాండ్ చేస్తున్నారు. ఇలాంటి ఘటనే హుజూర్ నగర్ లో చోటు చేసుకుంది. "హాలో మీకు ఇందిరమ్మ ఇల్లు వచ్చింది కదా దీనికి మీరు రూ.5,000 వెల్లింకపోతే ఇందిరమ్మ ఇళ్ల జాబితాలో నుంచి మీ పేరు తొలగిస్తారు" అంటూ ఓ మహిళ నుంచి సూర్యాపేట జిల్లా హుజూర్ నగర్ కు చెందిన ఓ పేద మహిళకు ఫోన్ చేశారు. - మగతా3లో



## ట్రంప్ నుంచి గ్రీన్ లాండ్ ను కాపాడుతాం

- ఈయూ పిలవగానే వెళ్లడానికి మేం రెడీ : ఇరాన్
- ఈయూ పిలిస్తే, గ్రీన్ లాండ్ ను కాపాడేందుకు వెళ్తాం
- గ్రీన్ లాండ్ ను కాపాడుకోలేని పరిస్థితి వస్తే, మమ్మల్ని పిలవండి
- డియూగ్ గార్షియాపై మిస్సైల్ ఎటాక్ తో మాకు సంబంధం లేదు
- ఇరాన్ సైన్యం కీలక ప్రకటన

# ట్రంప్ నుంచి గ్రీన్ లాండ్ ను కాపాడుతాం

అమెరికాతో యుద్ధం వేళ దెస్కార్లోని గ్రీన్ లాండ్ ద్వీపంపై ఇరాన్ సంవలన ప్రకటన చేసింది. అమెరికా ప్రెసిడెంట్ డొనాల్డ్ ట్రంప్ నుంచి గ్రీన్ లాండ్ ను రక్షించేందుకు తాము సిద్ధమని ఇరాన్ వెల్లడించింది. ఒకవేళ యూరోపియన్ యూనియన్ (ఈయూ) పిలిస్తే, వెంటనే గ్రీన్ లాండ్ ను రక్షించడానికి వెళ్ళమని తెలిపింది. తాజాగా ఇరాన్ సైన్యం అధికార ప్రతినిధి ఈ వ్యాఖ్యలు చేశారు.

**గ్రీన్ లాండ్ ను కాపాడేందుకు మేం వస్తాం :** ఇరాన్ “గ్రీన్ లాండ్ ద్వీపాన్ని అమెరికాకు ఇచ్చేయాలని తొలుత ఈయూను ట్రంప్ బెదిరించారు. అనంతరం అదే ఈయూతో ట్రంప్ ప్రాధేయపడ్డారు. ఇరాన్ పై యుద్ధంలో అమెరికాకు ఈయూ సైనిక సాయం చేయకుంటే, గ్రీన్ లాండ్ ను లాక్కుంటామని ఇప్పుడు మళ్ళీ ట్రంప్ బెదిరిస్తున్నారు. ఒకవేళ గ్రీన్ లాండ్ ను కాపాడుకోలేని పరిస్థితిలో ఈయూ ఉంటే, ఇరాన్ ను విలవండి. గ్రీన్ లాండ్ ను కాపాడేందుకు మాదేశం వస్తుంది” అని ఇరాన్ సైన్యం అధికార ప్రతినిధి వెల్లడించారు.



ఇరాన్ దాడి చేసిందంటూ అమెరికా మీడియా సంస్థ వాట్ స్ప్రీట్ జర్నల్ కథనాన్ని ప్రచురించింది. వీటిలో ఒక మిస్సైల్ గాల్లోనే ఫెయిల్ కాగా, మరొకదాన్ని గగనతల రక్షణ వ్యవస్థ కూల్చివేసింది పేర్కొంది. అయితే ఏ తేదీన ఈ దాడి జరిగిందనే సమాచారాన్ని ఈ కథనంలో ప్రస్తావించలేదు.

**ఇరాన్ మిస్సైళ్ల రేంజ్ 2వేల కిలోమీటర్లదే**  
ఇరాన్ కు దాదాపు 4వేల కిలోమీటర్ల దూరంలో దియాగ్ గార్మియా ద్వీపం ఉంది. అంత దూరంలోని లక్ష్యాలును ఛేదించగలిగే మిస్సైళ్లు తమ దగ్గర లేవని ఇరాన్ మొదటినుంచి చెబుతోంది. 2వేల కిలోమీటర్లకు మించిన రేంజ్ కలిగిన క్షిపణులు తమ దగ్గర లేవని గత నెలలో ఇరాన్ విదేశాంగ మంత్రి అబ్బాస్ అరాగ్చి తెలిపారు.

**ఇరాన్ ఈ ప్రపంచానికే పెనుముప్పు :** ఇరాన్ దియాగ్ గార్మియాపై వాల్ స్ట్రీట్ జర్నల్ కథనాన్ని హైలైట్ చేస్తూ ఇజ్రాయెల్ ఆర్మీ (ఐడీఎఫ్) ఒక ట్వీట్ చేసింది. ఇరాన్ దగ్గర 4వేల కిలోమీటర్ల రేంజ్ కలిగిన మిస్సైళ్లు ఉండటం అనేది ఐరోపా, ఆసియా, ఆఫ్రికాలోని దజన్ల కొద్దీ దేశాలకు పెనుముప్పు అని ఐడీఎఫ్ తెలిపింది. లాంగ్ రేంజ్ మిస్సైళ్లను తయారుచేయడంపై ఇరాన్ కు ఆసక్తి ఉందనేది దీనితో

తేటతెల్లం అవుతోందని ఆరోపించింది. యావత్ ప్రపంచానికే ముప్పులా ఇరాన్ తయారైందని ఐడీఎఫ్ మండిపడింది. ఇప్పుడు ఇరాన్ మిస్సైళ్లు లండన్, ప్యారిస్, బెర్లిన్ వంటి నగరాలకు చేరుకోగలవని పేర్కొంది.

## వరుసగా నాలుగోవారం ఇరాన్ లో ఇంటర్నెట్ బ్లాక్ అవుతోంది

ఇరాన్ లో ఇంటర్నెట్ సేవల నిలిపివేత వరుసగా నాలుగోవారం కూడా కొనసాగుతోంది. దాదాపు గత 500 గంటలుగా ఆ దేశంలోని ప్రజలకు ఇంటర్నెట్ కనెక్టివిటీ లేదు. అమెరికా-ఇజ్రాయెల్ తో యుద్ధం సేవధ్యంలో ఇంటర్నెట్ సేవలను ఇరాన్ ప్రభుత్వం నిలిపివేసింది. దీనివల్ల ఇరాన్ ప్రజలు కనీసం పరస్పర కమ్యూనికేషన్ చేసుకోలేకపోతున్నారనే ఆందోళన వ్యక్తమవుతోంది. ఈ అంశం అక్కడి జన జీవితాలపై ప్రతికూల ప్రభావాన్ని చూపుతుందని పరిశీలకులు అంటున్నారు.

దేశ ప్రజలు ఇంటర్నెట్ ను పొందే ప్రత్యామ్నాయ మార్గాలను కూడా ఇరాన్ నిలిపివేసిందిని సైబర్ మానిటరింగ్ సంస్థ నెట్ బ్లాక్స్ తెలిపింది. శాటిలైట్ కనెక్షన్లు, వర్చువల్ ప్రైవేట్ నెట్ వర్క్లు (వీపీఎన్)తోనూ ఇరానీయులు ఇంటర్నెట్ ను పొందలేకపోతున్నారని పేర్కొంది. ప్రస్తుత యుద్ధ పరిస్థితుల్లో ఇరానీయులు కుటుంబీకులు, బంధువుల యోగక్షేమాలను తెలుసుకునే ఏకైక మార్గం కూడా మూసుకుపోయిందని నెట్ బ్లాక్స్ వెల్లడించింది. ప్రజా భద్రత, సమన్వయం, భావోద్వేగ మద్దతుకు ఇంటర్నెట్ కమ్యూనికేషన్ అనేది కీలకమని తెలిపింది. ఇంటర్నెట్ సర్వీసులు లేక ఇక్కట్లు పడుతున్నాయని ఇరానీయులు చెప్పారంటూ అల్ జజీరాలో కథనాలు ప్రసారమయ్యాయి. పశ్చిమాసియా యుద్ధం తీవ్రరూపు దాలుస్తున్న ప్రస్తుత తరుణంలో, ఇంటర్నెట్ సేవల పునరుద్ధరణపై ఇరాన్ ఇప్పటిదాకా ఎలాంటి ప్రకటనా విడుదల చేయలేదు.

## జైళ్లలో రద్దీపై సుప్రీంకోర్టు ఆందోళన



దేశవ్యాప్తంగా జైళ్లలో రద్దీ ఎక్కువగా ఉండటంపై సుప్రీం కోర్టు ఆందోళన వ్యక్తం చేసింది. జైళ్లలో ఖైదీల రద్దీని నియంత్రించేందుకు తీసుకుంటున్న చర్యలతో పాటు అక్కడ అందుబాటులో ఉన్న వనరులపై పూర్తిస్థాయి నివేదికను సమర్పించాలని అన్ని రాష్ట్రాలు, కేంద్రపాలిత ప్రాంతాలను సుప్రీంకోర్టు ఆదేశించింది. దేశవ్యాప్తంగా జైళ్లలో స్థితిగతులపై దాఖలైన వివేచనను సుమోటింగ్ విచారణ చేపట్టిన సుప్రీం ధర్మాసనం, ఈ ఏడాది మార్చి 1 నాటికి జైళ్లలో ఉన్న ఖైదీల సంఖ్య, మంజూరైన సామర్థ్యం వంటి వివరాలను మే 18 లోగా అఫిడవిట్ రూపంలో దాఖలు చేయాలని హోంశాఖ కార్యదర్శులను ఆదేశించింది. జస్టిస్ చిట్రమ్ నాథ్, జస్టిస్ సందీప్ మెహతాతో కూడిన ద్వీపభ్య ధర్మాసనం ఈ మేరకు ఉత్తర్వులు జారీ చేసింది. మహిళా ఖైదీలతో పాటు వారితోపాటు ఉంటున్న చిన్నారలకు భవిష్యత్తుపై ధర్మాసనం ఆందోళన వ్యక్తం చేసింది. జైళ్లలో ఆయా చిన్నారలకు అందుతున్న విద్య, ఆరోగ్య సదుపాయాలపై స్పష్టత ఇవ్వాలని కోరింది. జైళ్లలో ఖాళీగా ఉన్న పోస్టులు, వాటి భద్రతీ తీసుకుంటున్న చర్యలపై వివరణ ఇవ్వాలని ఆదేశించింది. అమెరికన్ క్యూరి అందించిన వివరాలను పరిగణనలోకి తీసుకున్న సుప్రీం కోర్టు జైళ్లలో పాలనా సంస్కరణలు అనివార్యమని అభిప్రాయపడింది. ఈ విచారణను సమర్పంగా పరిగణనలోకి తీసుకోవడానికి తాజా సమాచారం అందుబాటులో ఉండటం అత్యవసరమని ధర్మాసనం అభిప్రాయపడింది. రాష్ట్రాలు, కేంద్రపాలిత ప్రాంతాల సమూహం చేసిన గణాంకాలు 2023 సంవత్సరానికి సంబంధించినవని తమ దృష్టికి తీసుకువచ్చినట్లు ధర్మాసనం పేర్కొంది. ఈ క్రమంలోనే ఈ కేసు తదుపరి విచారణను మే 26కు వాయిదా వేసింది. “అన్ని రాష్ట్రాలు, కేంద్రపాలిత ప్రాంతాలు తమ అధికార పరిధిలోని అన్ని జైళ్లకు సంబంధించిన తాజా, సమగ్ర గణాంకాలతో కూడిన జైలు రికార్డులు పొందవలసింది. ఈ అఫిడవిట్ లో ప్రతి జైలు వారీ సామర్థ్యం, మొత్తం ఖైదీల సంఖ్య, ప్రతి జైలులో అధిక రద్దీ శాతం, రద్దీని పరిష్కరించడానికి ప్రతిపాదించిన చర్యలు, మహిళా జైళ్ల వివరాలు, మహిళా ఖైదీలు, వారితో పాటు వచ్చే పిల్లలకు అందించే విద్యా, వైద్య సౌకర్యాలు, మంజూరైన జైలు సిబ్బంది సంఖ్య, ప్రస్తుతం ఉన్న ఖాళీలు, వాటిని భర్తీ చేయడానికి తీసుకున్న చర్యలు, అలాగే జైలు వివరాలను సంబంధించిన అన్ని అనుబంధ అంశాలు ఉండాలి. 2026 మార్చి 1 నాటికి కటాఫ్? తేదీగా వివరాలను అందించాలి. రాష్ట్రాలు, కేంద్రపాలిత ప్రాంతాలు మే 18 లోగా హోం సెక్రటరీతో అవసరమైన వివరాలతో కూడిన సమగ్ర అఫిడవిట్లను దాఖలు చేయాలి. రాష్ట్రాలు, కేంద్రపాలిత ప్రాంతాల నుంచి అందిన అఫిడవిట్ల కాపీలను సుప్రీం కోర్టు రిజిస్ట్రీ, ఏర్పాటు చేసిన అమెరికన్ పంపుతుంది. వారు అందించిన గణాంకాలు, సమాచారాన్ని పరిశీలించి అమెరికన్ క్యూరి ఒక సమగ్ర నివేదికను తయారు చేస్తారు.”

## సోషల్ మీడియాలో పంచుకునే ధోరణి పట్ల సుప్రీం కోర్టు ఆందోళన

మరోవైపు మొబైల్ ఫోన్లలో రికార్డ్ చేసిన వీడియోలను ప్రజలు వెంటనే సోషల్ మీడియాలో పంచుకునే ధోరణి పట్ల సుప్రీం కోర్టు ఆందోళన వ్యక్తం చేసింది. ఇటువంటి చర్యలు పారదర్శక విచారణకు ముప్పుగా మారతాయని చెప్పింది. నిందితుల వీడియోలు, ఫోటోలను సోషల్ మీడియాలో అప్ లోడ్ చేసి, ప్రజల్లో పక్షపాత ధోరణిని సృష్టిస్తున్నారంటూ ఓ పిల్ దాఖలైంది. దీనిపై విచారణ చేపట్టిన సీజ్ డివిజన్ సూర్యకాంత్, జస్టిస్ జోయ్ మాల్వా బాగ్చిలతో కూడిన ధర్మాసనం ఈ మేరకు వ్యాఖ్యానించింది.

## మోదీ లికార్డు

భారత ప్రధాని నరేంద్ర మోదీ సరికొత్త రికార్డు సృష్టించారు. ప్రభుత్వాధినేతగా 8,391 రోజులు పూర్తి చేసుకుని రికార్డు సృష్టించారు. అటు సీఎంగా, ఇటు ప్రధానిగా మోదీ ఈ ఘనత దక్కించుకున్నారు. 24 ఏళ్లకు పైగా రాజ్యాంగ బద్ధమైన ప్రభుత్వాధినేతగా, అది కూడా మధ్యలో ఎలాంటి విరామం లేకుండా కొనసాగి మోదీ రికార్డు నెలకొల్పారు. దీంతో ఇప్పటివరకు అత్యధిక (8,390) రోజులు పదవిలో కొనసాగిన సిక్కిం మాజీ సీఎం పవన్ కుమార్ ఛామ్లింగ్ రికార్డును మోదీ అధిగమించారు. ప్రధాని మోదీ తొలిసారిగా 2001లో గుజరాత్ సీఎంగా బాధ్యతలు చేపట్టారు. 2014లో ప్రధాని పదవి చేపట్టేవరకు ఆయన సీఎంగానే కొనసాగారు. ప్రధానిగా మోదీ ఇంకా కొనసాగుతూనే ఉన్నారు. ఇదే సమయంలో గుజరాత్ రాష్ట్రానికి ఎక్కువ కాలం సీఎంగా పని చేసిన ఘనత కూడా ఆయన సొంతం. అలాగే, ముఖ్యమంత్రిల నుంచి ప్రధాని పదవి చేపట్టి, ఎక్కువ కాలం కొనసాగింది కూడా మోదీయే. మోదీ ప్రధానిగా హక్కుల్లోకి సాధించారు. 2014, 2019, 2024లో మోదీ తన పార్టీని, కూటమిని గెలిపించి అధికారం చేపట్టారు. ఇంతకుముందు మూడుసార్లు లోక్ సభ ఎన్నికల్లో కాంగ్రెస్ పార్టీని గెలిపించిన జవహర్ లాల్ నెహ్రూ రికార్డును సమం చేశారు. వరుసగా దేశంలో అత్యధిక రోజులు పదవిలో కొనసాగిన రెండో ప్రధానిగా కూడా మోదీ నిలిచారు. ఈ విషయంలో ఇందిరాగాంధీ రికార్డును మోదీ దాటారు. అలాగే ఒక పార్టీ పక్ష నేతగా వరుసగా ఆరుసార్లు ఎన్నికైన ఘనత కూడా ఆయనదే. మోదీ అత్యధిక రోజులు దేశంలో ప్రభుత్వాధినేతగా బాధ్యతలు చేపట్టిన సందర్భంగా ఆయనకు రక్షణ శాఖ మంత్రి రాజీవ్ గాంధీ శుభాకాంక్షలు తెలిపారు.

## 'కెనడా, భారత్ కలిసి పనిచేయాలి'

## ఇండియా మాజీ హైకమిషనర్ పిలుపు

న్యూఢిల్లీ, ఒట్టావాలు కలిసి పనిచేయాలని కెనడాలోని భారత మాజీ హైకమిషనర్ సంజయ్ కుమార్ వర్మ అభిప్రాయపడ్డారు. గత దౌత్యపరమైన ఘర్షణలను ఇరు దేశాలు అధిగమించాలని పేర్కొన్నారు. కెనడా, భారత్ మధ్య పరస్పర సహకారం అవసరమని వెల్లడించారు. ప్రముఖ వార్తా సంస్థ ఏఎన్ఐకి ఇచ్చిన ఇంటర్వ్యూలో ఇరు దేశాల సంబంధాల గురించి సంజయ్ కుమార్ కీలక వివరాలు పంచుకున్నారు. “పరస్పర సహకారం అనేది ఇప్పుడు రెండు దేశాలకు మంచిది. ఇది దౌత్యపరమైన ఆచరణ. కెనడా-భారత్ కలిసి పనిచేయాలి. ఇరు దేశాలు కలిసి పనిచేసేప్పుడు విభేదించే అంశాలు ఉంటాయి. కెనడా, భారత్ మధ్య ఏకాభిప్రాయం కుదిరే అంశాలు కూడా ఉంటాయి. కాబట్టి ఏ అంశాలపై అయితే రెండు దేశాల మధ్య ఏకాభిప్రాయం ఉంటుందో ఆ అంశాలపై ముందుకు వెళ్లాలి. ఏకాభిప్రాయం కుదిరని విషయాలపై ఇరు దేశాలు చర్చించుకోవాలి. మాట్లాడుకోవాలి. కానీ ఒక దేశాన్ని మరొక దేశం దూషించకూడదు.” అని కెనడాలో భారత మాజీ హైకమిషనర్ తెలిపారు.

## నిజ్జర్ హత్య గురించి ప్రస్తావన

ఖలిస్తాని వేర్పాటువాది హరీష్ సింగ్ నిజ్జర్ హత్య గురించి కూడా భారత మాజీ హైకమిషనర్ సంజయ్ కుమార్ వర్మ ప్రస్తావించారు. నిజ్జర్ హత్యకు సంబంధించిన న్యాయపరమైన విచారణకు, ప్రభుత్వ ప్రయోజిత జోక్యంపై ఉన్న విస్తృత ఆరోపణలకు మధ్య తేడాను రాయల్ కెనేడియన్ మోంటెడ్ పోలిస్ (ఆర్సీఎంపీ) ఇప్పుడు గుర్తించిందని అన్నారు. అధ్యక్షపతాకాల్ప కెనడా ప్రస్తుత ప్రధానమంత్రి కార్లీ భారత్ తో సంబంధాల విషయంలో ముందుకు సాగుతున్నారని తెలిపారు. ఇటీవల ఆయన భారత పర్యటన కూడా విజయవంతమైందని పేర్కొన్నారు. “వేర్పాటువాది హరీష్ సింగ్ నిజ్జర్ హత్య కేసులో నలుగురు భారత జాతీయులపై అభియోగాలు దాఖలయ్యాయి. వారందరూ ఉన్నత చదువుల కోసం కెనడాకు వెళ్లారు. వారిపై వచ్చిన అభియోగాలపై విచారణ కొనసాగుతోంది. నిజ్జర్ హత్యలో భారత ప్రభుత్వ ప్రయోగం ఉందన్న వాదనకు కెనడా వద్ద ఆధారాలు లేవు. నేను కెనడాలో భారత హైకమిషనర్ గా ఉన్నప్పుడు అక్కడ జరుగుతున్న అంతర్జాతీయ అణచివేత, అంతర్జాతీయ నేరాలలో భారత్ పాత్రపై చాలా దుమారం రేగింది. ఏ ఇతర దేశ అంతర్గత వ్యవహారాల్లో భారత్ జోక్యం చేసుకోదు. దురదృష్టవశాత్తు ఆ సమయంలోని కెనడా ప్రభుత్వం ఈ విషయాన్ని గ్రహించలేదు”

# ఓటర్లకు ఆ సౌకర్యాలు ఉండాలి

అసోం, కేరళ, పుదుచ్చేరి, తమిళనాడు, బంగాల్ శాసనసభ ఎన్నికలతో పాటు మరో ఆరు రాష్ట్రాల్లో ఉప ఎన్నికలు జరగనున్న సేవధ్యంలో కేంద్ర ఎన్నికల సంఘం (ఈసీఐ) కీలక ఆదేశాలు జారీ చేసింది. పోలింగ్ రోజున మొత్తం 2,18,807 పోలింగ్ కేంద్రాలలో ఓటర్లకు కనీస సౌకర్యాలు కల్పించాలని ఆయా రాష్ట్రాల/కేంద్రపాలిత ప్రాంతాల ఎన్నికల కమిషనర్లకు (సీఈఓలకు) సూచించింది. ఈ మేరకు పత్రికా ప్రకటన రిలీజ్ చేసింది. పోలింగ్ కేంద్రాల్లో తాగునీరు, ఓటర్ల వేచి ఉండేందుకు ప్రదేశం, మరుగుదొడ్డి, తగినంత లైటింగ్, దివ్యాంగుల కోసం సరైన వాలుతో కూడిన ర్యాంప్, స్టాండర్డ్ ఓటింగ్ కంపార్ట్ మెంట్, సరైన సూచిక బోర్డులు ఏర్పాటు చేయాలని సూచించింది. ఓటర్ల గందరగోళానికి గురికాకుండా ఉండేందుకు, అలాగే వారి అవగాహన కోసం అన్ని పోలింగ్ కేంద్రాల్లో ఒకే రకమైన నాలుగు ఓటరు సౌకర్యాల పోస్టరీలను (ఎఫ్ఓ) ప్రదర్శించాలని కోరింది. ఈ పోస్టరీల్లో పోలింగ్ కేంద్రం వివరాలు, అభ్యర్థుల జాబితా, అనుమతించే ఐడెంటిటీ ప్రూఫ్ జాబితా, ఓటింగ్ ప్రక్రియ వివరాలు ఉండాలని చెప్పింది.



సౌకర్యం కల్పించాలని స్పష్టం చేసింది. ఓటర్లు పోలింగ్ కేంద్రాల్లోకి ప్రవేశించే ముందు తమ ఫోన్ ను (స్విచ్ ఆఫ్ చేసి) అక్కడి వాలంటీర్ కు ఇచ్చి, ఓటింగ్ తర్వాత మళ్ళీ ఫోన్ ను తీసుకోవచ్చని వెల్లడించింది. అన్ని పోలింగ్ కేంద్రాల్లో ఓటర్లకు సౌకర్యాలను కల్పించాలని ఆదేశించింది. ఓటర్లకు ఎలాంటి అటంకాలు లేని, ఆహ్లాదకరమైన ఓటింగ్ అనుభవాన్ని అందించేందుకు, పోలింగ్ తేదీలకు చాలా ముందుగానే అవసరమైన ఏర్పాట్లను పూర్తి చేయాలని సూచించింది.

**ఈవీఎల మొదట దశ ర్యాండిమైజేషన్ పూర్తి**  
అసోం, కేరళ, పుదుచ్చేరిలో త్వరలో జరగనున్న అసెంబ్లీ ఎన్నికల కోసం ఈవీఎలను, వీవీపాట్ల మొదటి దశ ర్యాండిమైజేషన్ ప్రక్రియ పూర్తయిందని భారత ఎన్నికల సంఘం శనివారం ప్రకటించింది. జాతీయ, రాష్ట్ర స్థాయి గుర్తింపు పొందిన రాజకీయ పార్టీల ప్రతినిధుల సమక్షంలో జిల్లా ఎన్నికల అధికారులు మొదటి దశ ర్యాండిమైజేషన్ ప్రక్రియను నిర్వహించారని పేర్కొంది. ఈవీఎలను వాటి

సంబంధిత పోలింగ్ కేంద్రాలకు కేటాయించే ప్రక్రియను రెండు దశల ర్యాండిమైజేషన్ పద్ధతి ద్వారా నిర్వహించనున్నట్లు స్పష్టం చేసింది. కాగా, ఈవీఎల ర్యాండిమైజేషన్ అనేది ఈవీఎలను ఏ నియోజకవర్గానికి, ఏ పోలింగ్ కేంద్రానికి కేటాయించాలో నిర్ణయించే ప్రక్రియ. ఇది రెండు దశల్లో జరుగుతుంది. మొదటి దశలో నియోజకవర్గాల వారీగా, రెండో దశలో పోలింగ్ కేంద్రాల వారీగా యంత్రాలను కేటాయిస్తారు. ఇది ఎన్నికల్లో పారదర్శకతను పెంచుతుంది. అందుకే సీఈసీ ఈవీఎల ర్యాండిమైజేషన్ ప్రక్రియను చేపడుతోంది.

## త్వరలో అసెంబ్లీ ఎన్నికలు

కేంద్ర ఎన్నికల సంఘం ఇటీవలే కేరళ, తమిళనాడు, బంగాల్, అసోం, కేంద్రపాలిత ప్రాంతమైన పుదుచ్చేరిలో అసెంబ్లీ ఎన్నికల కోసం షెడ్యూల్ రిలీజ్ చేసింది. కేరళ, పుదుచ్చేరి, అసోంలో ఒకే దశలో ఏప్రిల్ 9న పోలింగ్ జరుగనుంది. బంగాల్ లో ఏప్రిల్ 23, 29న రెండు దశల్లో పోలింగ్ జరగనుంది. అలాగే తమిళనాడులో ఏప్రిల్ 23న పోలింగ్ జరుగనుంది. ఈ నాలుగు రాష్ట్రాలు, ఒక కేంద్ర పాలిత ప్రాంతం, మరో ఆరు రాష్ట్రాల్లో జరిగే ఉపఎన్నికల ఫలితాలు మే 4న వెలువడనున్నాయి. కాగా, కేరళలో ప్రస్తుతం ఎల్ డిఎఫ్ అధికారంలో ఉండగా, ఈ సారి అక్కడ లెక్సీ కూటమి, యూడీఎఫ్, బీజేపీ మధ్య త్రిముఖ పోరు ఏర్పడింది. బంగాల్ లో డీఎంసీ పాలన కొనసాగుతుండగా, ఆ పార్టీకి ఈ సారి బీజేపీ గట్టి పోటీ ఇవ్వనుంది. అసోంలో బీజేపీ హక్కుల్లోకి సాధించాలని సిద్ధమవుతుండగా, కమళదళాన్ని దెబ్బకొట్టాలని కాంగ్రెస్ వ్యూహాలు రచిస్తోంది. తమిళనాడులో డీఎంకే, అన్నాడీఎంకే, డీఎంకే పార్టీల మధ్య త్రిముఖ పోరు నెలకొంది.

# మమత కంచుకోట.. ఒకప్పుడు కాంగ్రెస్ దే హవా!

ఇంటర్నెట్ డెస్క్: పశ్చిమ బెంగాల్ లో అసెంబ్లీ ఎన్నికల హడావుడి నెలకొంది. ఈ క్రమంలోనే భవానీపుర్ నియోజకవర్గం అందరి దృష్టి ఆకర్షిస్తోంది. కారణం.. ఇది ముఖ్యమంత్రి మమతా బెనర్జీ సొంత నియోజకవర్గం కావడమే. పైగా ఈసారి భాజపా నేత సువేందు అధికారి సైతం ఇక్కడినుంచే పోటీకి దిగనున్నారు. ప్రస్తుతం దీనికి కంచుకోటగా పేరున్న ఈ నియోజకవర్గంలో ఒకప్పుడు కాంగ్రెస్ దే హవా. స్వాతంత్ర్యం అనంతరం దశాబ్దాలపాటు ఇక్కడ హస్తం పార్టీ నేతలదే పైవేయి. బెంగాల్ మాజీ ముఖ్యమంత్రి సిద్ధార్థ శంకర్ రే.. భవానీపుర్ నుంచి కాంగ్రెస్ తరపున పోటీ చేసి గెలుపొందారు. మరోసారి స్వతంత్ర అభ్యర్థిగానూ ఆయన విజయం సాధించడం గమనార్వం. మీరాదత్తా గుప్తా, రధన్ తాలుకదార్ వంటి కాంగ్రెస్ దిగ్గజాలు కూడా ఈ నియోజకవర్గానికి ప్రాతినిధ్యం వహించారు. అనేక సంవత్సరాలపాటు కాంగ్రెస్ అధిపత్యం కొనసాగిన ఈ నియోజకవర్గం పేరును కాళీహోటా గా మార్చారు. 1969 ఎన్నికల్లో సీపీఎం నేత పాండే గుప్తా గెలుపొందారు. 1972లో నియోజకవర్గాల పునర్విభజన అనంతరం.. ఈ నియోజకవర్గం కనుమరుగైపోయింది. మళ్ళీ 2011లో దీలిమితేషన్ తర్వాత భవానీపుర్ పేరిట పునర్వ్యవస్థీకరించారు. అదే ఏడాది జరిగిన శాసనసభ



ఎన్నికల్లోనే బెంగాల్ లో వామపక్షాల సుదీర్ఘ పాలనకు తెరదించుతూ డీఎంసీ అధికారంలోకి వచ్చింది. భవానీపుర్ లో దీడి (మీపిఎం డిఎంకే) విశ్వాసపాత్రుడు సుబ్రతా బక్షి గెలుపొందారు కాంగ్రెస్ లోకి బక్షి ఆ సీటును ఖాళీ చేశారు. అప్పటికే ముఖ్యమంత్రిగా ప్రమాణ స్వీకారం చేసిన మమతా బెనర్జీ.. ఇదే స్థానం నుంచి ఉప ఎన్నికల్లో గెలుపొంది అసెంబ్లీలో అడుగుపెట్టారు. అప్పటినుంచి ఈ సీటు తృణమూలే చేతుల్లోనే ఉంది. 2016లోనూ మమత 65 వేలకుపైగా ఓట్లతో విజయం సాధించారు.


పాలనలో.. మోదీ రికార్డు 2021లో నందిగ్రామ్ నుంచి పోటీ చేసిన మమత.. సువేందు అధికారి చేతిలో 1,956 ఓట్ల తేడాతో ఓడిపోయారు. భవానీపుర్ లో మాత్రం డీఎంసీ అభ్యర్థి సోపందేబ్ ఛటోపాధ్యాయ విజయం సాధించారు. ఆయన రాజీనామా చేసిన అనంతరం జరిగిన ఉప ఎన్నికల్లో 58 వేలకుపైగా ఓట్ల మెజారిటీతో మమతా విజయం సాధించారు.

దక్షిణ కోల్ కత్తాలోని ఈ అసెంబ్లీ నియోజకవర్గం సామాజిక వైవిధ్యానికి ప్రతిబింబంగా నిలుస్తోంది. ఇక్కడ బెంగాలీ మధ్యతరగతి కుటుంబాలతోపాటు పెద్ద సంఖ్యలో హిందీ మాట్లాడే వ్యాపార వర్గాలు ఉన్నాయి. ఓటర్లలో బెంగాలీ హిందువులు దాదాపు 42 శాతం, బెంగాలీయేతర హిందువులు 34 శాతం, ముస్లింలు 24 శాతం ఉన్నారు. నియోజకవర్గంలోని అన్ని వర్గాల ప్రజలతో సీఎం మమతా బెనర్జీ వ్యక్తిగత రాజకీయ అనుబంధాన్ని ఏర్పరచుకున్నారని, స్థానిక సామాజిక వాతావరణం అమెక అనుకూలంగా ఉందని రాజకీయ విశ్లేషకులు చెబుతున్నారు.

# అనుకున్నదొక్కటి.. అయిందొక్కటి... రీజినల్ రింగ్ రోడ్డు కాస్త సాధారణ హైవేగా మార్పు!

హైదరాబాద్ చుట్టూ రావాల్సిన రీజినల్ రింగ్ రోడ్డు కాస్త ఇప్పుడు సాధారణ హైవేగా మారిపోయింది. కేంద్ర, రాష్ట్ర ప్రభుత్వాలు కలిసి డ్రిఫ్ట్ అర్ డిజైన్ లో భారీ మార్పులు చేశారు. భారీ వ్యయం వల్ల డ్రిఫ్ట్ అర్ ప్రత్యేకతలను తొలగించి సాధారణ హైవేగా మార్పు చేశారు. తొలుత దేశంలోనే 8 లైన్లతో కూడిన అతి పొడవైన రింగ్ రోడ్డుగా రాష్ట్ర ప్రభుత్వం ప్రతిపాదన చేసింది. అయితే దేశంలో మరో 20 ఏళ్ల వరకు రోడ్డు ట్రాఫిక్ కి 8 లైన్లు అవసరం లేదని కేంద్ర ప్రభుత్వం ఆరు లైన్లకు కుదించింది. తొలుత అనుకున్న దాని ప్రకారం రింగ్ రోడ్డు పొడవునా ఎలక్ట్రిక్ లైట్లు, ఎల్ఈడీ స్ట్రీట్ లైటింగ్ వ్యవస్థను ప్రతిపాదించారు. ఇప్పుడు ఎల్ఈడీ స్ట్రీట్ లైటింగ్ ఏర్పాటు భారీ ఖర్చుతో కూడుకున్నది అని చెబుతూ కేవలం గ్రామాలు తగిలే ప్రాంతాల్లో మాత్రమే లైట్లు ఏర్పాటు చేయాలని నిర్ణయించింది.

తొలుత - తరహాలో డ్రిఫ్ట్ అర్ కు కూడా సర్వీస్ రోడ్లను ప్రతిపాదించారు. కానీ ఇప్పుడు కనీసం కచ్చా రోడ్డు యాక్సెస్ కూడా లేకుండా కేవలం ఖాళీ స్థలం మాత్రమే ఉండేట్లుగా కేంద్ర ప్రభుత్వం ఆమోదం తెలిపింది. తొలుత డ్రిఫ్ట్ అర్ పై గరిష్ట వేగం గంటకు 120-130 కిలోమీటర్లు ఉండగా.. ఇప్పుడు గరిష్ట వేగం తగ్గించి గంటకు 100 కిలోమీటర్లు మాత్రమే చేశారు. తొలుత డ్రిఫ్ట్ అర్ కు ప్రత్యేక భాగంలోనే మొత్తం 204 వంతెనలు నిర్మించాలని ప్రతిపాదించగా.. ఇందులో మూసీ నది మీద, మంజీరా నది మీద, హరిద్ర నది మీద, పలు వాగులు వంకల మీద వంతెనలు, కల్వర్రులు నిర్మించాలని ప్రతిపాదించారు. ఇప్పుడు వంతెనల వ్యయం




భారీగా ఉండటంతో సగానికి సగం కుదించారు. రోడ్డు నిలుపు వాలు (వర్టికల్ కర్వ్) 1300 మీటర్లు ఉండేలా డిజైన్ అనుకున్నారు. అంటే 600 మీటర్ల దూరంలో పిల్లి సైజు జంతువు రోడ్డు దాటుతున్నా కనిపిస్తుంది. ముందే అప్రమత్తమై మోగని నియంత్రించే వీలు ఉండేది. కానీ ఇప్పుడు రోడ్డు నిలుపు వాలు 650 మీటర్లకు కుదించు.. అంటే కేవలం 360 మీటర్లు మాత్రమే విజిలిబిలిటీ ఉంటుంది. వాహనాలు ఒకవేళ పరిమితికి మించిన వేగంతో దూసుకెళ్తే ప్రమాదాలకు ఆస్కారం ఎక్కువగా ఉంటుంది.

## కరెంట్ బిల్లు ఎక్కువగా వస్తోందా?

# అయితే 'బిజిల్ ఆడిటర్' మీ వద్ద ఉండాల్సిందే

ఎండాకాలం వచ్చేసింది. పిల్లలకు సెలవుల ప్రభావంతో ఫ్యాన్లు ఏసీలూ, టీవీల వాడకం విపరీతంగా పెరిగిపోతుంది. సహజంగానే ఈ రెండు మూడు నెలలూ కరెంట్ బిల్లు కాస్తా ఎక్కువగా పెరుగుతుంది. కానీ ఆ చిల్లు ప్రతి వేసవిలో ఉన్నట్టి ఉంటే ఫర్వాలేదు. ఒకేసారి మూడు నాలుగు రెట్లు ఎక్కువైతే మీరు ఏం చేస్తారు? డిస్కం వాళ్లు కూడా దాన్ని ఏం చేయలేమంటే ఎవరితో బాధను చెప్పుకుంటారు? ఇలాంటి సమస్యల్ని ఆర్టిఫిషియల్ ఇంటెలిజెన్స్? టెక్నాలజీ సాయంతో పరిష్కరిస్తోంది భారత్ స్మార్ట్ సర్వీసెస్! అనే సంస్థ. కరెంట్ బిల్లు ఎక్కువగా వస్తోందా? హైదరాబాద్ సంస్థ అందిస్తున్న సరికొత్త సేవలను తెలుసుకోండి. హైదరాబాద్ కూకట్ పల్లిలో ఓ మూడు టెక్?రూం ఫ్లాట్లో ఓ కుటుంబం ఉంటుంది. మామూలుగా రూ.7 వేల రావాల్సిన పవర్ బిల్లు ఆరు నెలల కింద రూ.25 వేలు వచ్చింది. ఎలక్ట్రిషియన్స్ పిలిస్తే అన్నీ బాగానే పనిచేస్తున్నాయని ఒకసారి మీటర్ మార్చి చూడమని అన్నారు. అది మార్చినా సరే, తర్వాతి నెలా కూడా అంతే బిల్లు వచ్చింది! దాంతో వాళ్లు నేరుగా సంబంధిత డిస్కంకి ఫిర్యాదు చేశారు. వాళ్లు ఒకసారి చెక్ చేసి తమ సైదు నుంచి సమస్యేమీ లేదన్నారని కానీ ఈసారి బిల్లు పాకించేలు దాటి షాక్? ఇచ్చింది. విద్యుత్తు లీకేజీ సమస్య : అప్పుడే ఆ కుటుంబం భారత్ స్మార్ట్ సర్వీసెస్ ను సంప్రదించింది. ఆ సంస్థ నిపుణులు ఏబితో పనిచేసి ఆత్మాధునిక టెక్నాలజీతో రంగంలోకి దిగారు. అవి ఈ కుటుంబం వాడకుండా తాళం వేసి ఉన్న మూడు గడిలో సమస్య ఉన్నట్లు చూపించాయి. అందులోకి వెళ్లి చూస్తే లోపల ఏసీకి వెళ్లాలని కరెంట్? లీక్ (షార్ట్) అవుతోందని తెలిసింది. అంటే, ఏసీ ఆన్ లో లేకపోయినా కరెంట్ అక్కడికి పోయి అవుతోందన్నమాట! ఆ లీకేజీ న్యూట్రలైజేషన్ జరగడం వల్ల షాక్ రావడం లేదన్నమాట. దాంతో దానిని ఎవరూ పసిగట్టలేకపోయారు. అలా రోజూ 13 యూనిట్ల కరెంట్ వున్నా పోతుందని తేల్చారు ఆ సంస్థ నిపుణులు. దాన్ని సవరించగానే వాళ్ల బిల్లు ఎప్పుడూ రూ.7 వేలు రావడంతో ఊపిరి పీల్చుకున్నారు. ఫ్రీజీలోని కంప్రెసర్ సమస్య : ఆయన ఒక కార్మికుడు. వాళ్లింటికి మామూలుగా నెలకు 120 యూనిట్ల ఖర్చయ్యి సుమారు రూ.500 బిల్లు వచ్చేది. పరసంగా మూడు నెలలు 260 యూనిట్ల వినియోగం అయ్యి ఏకంగా రూ. 1200 రావడంతో బెంటెలిపోయారు. భారత్ స్మార్ట్ సర్వీసెస్ సంస్థని



సాయం అడిగితే వాళ్లు పచ్చి పది నిమిషాల్లోనే ఫ్రీజీలోని కంప్రెసర్లో సమస్య ఉందని చెప్పారు. మామూలుగా రోజూ ఒక్క యూనిట్ మాత్రమే తీసుకోవాల్సిన ఫ్రీజీ 3.5 యూనిట్ల కరెంట్ లాగిస్తోందని తేల్చారు! ఎలుక వల్ల రూ.12 లక్షల కరెంట్? బిల్లు : హైదరాబాద్ కాంపల్లీలో సీలింగ్ ఫ్యానులు తయారుచేసే యాష్ ఇంటర్నేషనల్ సంస్థకై నెలకి రూ.80 వేలు రావాల్సిన బిల్లు ఏకంగా భారీగా రూ.12 లక్షలకి చేరింది. ఒక్కసారిగా భయపడిపోయిన యజమానిని భారత్ స్మార్ట్ సర్వీసెస్ సంస్థ కాపాడింది. వోల్టేజీ హెచ్చు తగ్గుల్ని సవరించాల్సిన ఏపీఎస్ఎస్(ఆటోమెటిక్ పవర్ ఫ్యాక్టర్ కంట్రోలర్) యంత్రంలో ఎలుక దాడివల్ల కరెంట్ లీకేజీ అవుతోందని పసిగట్టి బిల్లుని మామూలు పరిస్థితికి తీసుకొచ్చారు. ఇలా చేస్తారు : భారత్ స్మార్ట్ సర్వీసెస్ సంస్థ తెలుగు రాష్ట్రాల్లో గత మూడేళ్లుగా ఇలాంటి 'కరెంట్ ఆడిటింగ్' సేవల్ని విస్తృతంగా అందిస్తోంది. ఇందుకుగాను రూ. వెయ్యి వరకూ ఛార్జ్ చేస్తుంది. అంతేకాదు, సగటు వినియోగదారులు తమకు తామే విద్యుత్తు పరికరాల తీరుతెన్నుల్ని, రోజూవారీ వినియోగాన్ని తెలుసుకోవడానికి సరికొత్త అత్యాధునిక పరికరాలను అందిస్తోంది. వాటిల్లో

స్మార్ట్ ప్లగ్ అనేదానిని టీవీ, ఫ్రీజర్, ఏసీ, గీజర్ వంటి వాటికి కనెక్ట్ చేస్తే వాటి బాగోగుల్ని అంచనా వేస్తూ ఉంటుంది. అవి అవసరానికన్నా ఎక్కువ విద్యుత్తుని తీసుకుంటే మనల్ని వెంటనే అలర్ట్ చేస్తుంది. ఉదాహరణకు ఓ గీజర్ ఉందనుకుందాం. అది నీటిని పూర్తిస్థాయిలో వేడి చేయడానికి 13 నిమిషాలు తీసుకుంటే.. ఎండాకాలంలో అంత వేడి అవసరంలేదు ఉండదు. అందువల్ల ఆరునిమిషాలు పనిచేస్తే చాలు. ఈ పరికరంతో ఆ మేరకు గీజర్ పనిచేసే సమయాన్నీ, వినియోగించాల్సిన యూనిట్లని ముందే నెట్ చేయచ్చు. బిజిల్ ఆడిటర్? ఉంటే చాలు : ఇలా ఏదో ఒక పరికరానికే పరిమితం కాకుండా ఓ ఇంటికి కావాల్సిన మొత్తం పవర్? సిస్టంను పర్యవేక్షించడానికి బిజిల్ ఆడిటర్ అనే పరికరాన్ని కూడా తీసుకొచ్చింది. అంతేకాదు, తమ యాప్ ద్వారా ఉచితంగా సర్వీసెస్?ను అందిస్తోంది భారత్ స్మార్ట్ సర్వీసెస్. వినియోగదారులు చివరగా వచ్చిన తమ కరెంట్ బిల్లునీ, వారంలో ఓ రెండుసార్లు మీటర్ రీడింగ్స్ ఫోటో తీసి ఈ యాప్ లో అప్లోడ్ చేస్తే చాలు మన కరెంట్ బిల్లు తీరుతెన్నుల్ని అలా చిటికెలా చెప్పిస్తుంది. భవిష్యత్లో రాబోయే బిల్లును కూడా అంచనా వేస్తుంది.

# మామిడి పండ్ల సీజన్ వచ్చేసింది - పండ్ల మార్కెట్లో సందడి మొదలైంది

ఫ్రూట్ కింగ్ మామిడి సీజన్ రానే వచ్చింది. మార్కెట్లో మామిడి హవా మొదలైంది. హైదరాబాద్ శివారు ప్రాంతమైన బాలాసంగారంలోని గడ్డి ఆస్కారం పండ్ల మార్కెట్కు మామిడి కాయల రాక క్రమంగా పెరుగుతోంది. రాష్ట్రంలో అతిపెద్ద పండ్ల మార్కెట్ కావడంతో రైతులు, వర్తకులు, చిరు వ్యాపారులు, వినియోగదారులతో సందడి వాతావరణం నెలకొంది. ఈ ఏడాది ధరలు కొంత అశాజనకంగా ఉండటంతో క్రయ, విక్రయాలు ఊపందుకుంటున్నాయి. వేసవి ఎండలు పెరుగుతుండటంతో మామిడితో పాటు ఇతర పండ్ల విక్రయాలు కూడా జోరుగా సాగుతోన్నాయి. దక్షిణ భారతదేశంలో అతిపెద్ద మార్కెట్ కావడంతో ఉగాది ముందు రోజు నుంచి రైతులు, వర్తకులు, చిరు వ్యాపారులు, వినియోగదారులతో సందడి వాతావరణం నెలకొంది. ఈ ఏడాది మామిడి సీజన్ ఇటీవల ఆరంభం కావడం వల్ల ధరలు మంచి అశాజనకంగా ఉండటంతో క్రయ, విక్రయాలు ఊపందుకుంటున్నాయి. వేసవి ఎండలు పెరుగుతుండటంతో మధుర ఫలం మామిడితో పాటు పుచ్చకాయలు, కర్పూజ, నారింజ, సపోట, డ్రాక్ష, ప్లావెర్లీ, దానిమ్మ పండ్లను కొనేందుకు ప్రజలు ఆసక్తి చూపుతున్నారు. సాధారణ రైతుల అమ్మకాలు : రాష్ట్రంలో పలుచోట్ల మామిడి పంట చేతికి రావడంతో మార్కెట్లకు రైతులు తరలివస్తున్నారు. దీంతో

మామిడి రాక సందర్భంగా మార్కెట్లకు కళకళలాడుతున్నాయి. ఉగాది పండుగ నుంచి హైదరాబాద్ శివారు ప్రాంతం బాలాసంగారంలోని పండ్ల మార్కెట్ ప్రాంతంలో సందడి నెలకొంది. ఉమ్మడి పాలమూరు జిల్లాలోని పలు గ్రామాల నుంచి రైతులు మామిడిని తీసుకొచ్చి మార్కెట్లో అమ్ముతున్నారు. “మా పంటకు మరో రెండు నెలలు కూడా ఈ తరహా ధరలే ఇవ్వాలి. ఎందుకంటే అధిక మొత్తంలో పంట నష్టం జరిగింది. భారీ వర్షాలు వల్ల పూత రాలి పోయి దిగుబడి తగ్గింది. ఇదే ధరను అలానే కొనసాగించి రైతులను ఆదుకోవాలని కోరుకుంటున్నా” రైతులకు అశాజనకంగా ధర : ఒక్కోజో 100 పైగా లాభిల్లో సరుకు అమ్మకానికి రావడంతో వేలం పాటలో రైతులకి మంచి ధర లభించింది. ఈ ఏడాది వర్షాలు, మంచు వంటి ప్రతికూల పరిస్థితులు నేపథ్యంలో పూత, పిండ, కాయ వివిధ దశల్లో తెగుళ్లు, చీడపీడల ప్రభావంతో దిగుబడులు గణనీయంగా తగ్గిపోయాయి. తొలిదశలో ధరలు అశాజనకంగా రైతుకు స్వాగతం పలికాయి. ఈసారి తగ్గిన మామిడి దిగుబడి గతేడాదితో పోలిస్తే ఈ సంవత్సరం మామిడి సీజన్?పై రైతులు, వర్తక వర్గాలు ఆశలు పెట్టుకున్నారు. ఈ ఏట వాతావరణ పరిస్థితి సరిగ్గా లేకపోవడంతో చాలా వరకు దిగుబడి తగ్గింది. సీజన్ నిరాశతో

మొదలైనా వచ్చిన కాస్త పంటకైతా మంచి ధర లభిస్తుండటంతో కర్షకులు హార్వ్ వృక్షం చేస్తున్నారు. త్వరలో పెద్ద మొత్తంలో సరుకు వచ్చే అవకాశం ఉందని అధికారులు అంచనా వేస్తున్నారు. హానికారక రసాయనాలతో మాగడెట్ల పండ్లపై దృష్టిసారించిన అధికారులు వాటి కట్టడికి విస్తృతంగా తనిఖీలు నిర్వహిస్తున్నారు. “ఈసారి చాలా తక్కువగా దిగుబడి వచ్చింది. మామిడి పంట ఈసారి గణనీయంగా తగ్గింది, కాయలు లేవు. గత సంవత్సరంతో పోలితే ఈసారి 70 నుంచి 80 శాతం కాయలు లేవు. అయినా ఇప్పుడు కల్వర్రున్న ధర లాభదాయకంగానే లేదు. వర్షాలు ఎక్కువగా వడ్డాయి. దీంతో పాటు మంచు కూడా కురిసింది. ఎన్ని మందులు పిచికారి చేసిన పూత, పిండెలు రాలిపోయాయి. దానివల్ల రైతులు బాగా నష్టపోయారు” “ఈసారి పంట చాలా తక్కువగా ఉంది. సీజన్? ఇప్పుడే మొదలైంది. ధర మాత్రం పర్వాలేదు మంచిగానే ఉంది. కాకపోతే ఈ మార్కెట్? దూరమైనందున కొపాడే మార్కెట్? తొందరగా అందుబాటులోకి తెస్తే మంచిది. మార్కెట్?కు

## పంటల విధానంలో మరిన్ని మార్పులు

-మొదటివేళ తరువాలు

మారాయని, ఎన్ని ఇబ్బందులు ఉన్నా, రైతు సంక్షేమ కార్యక్రమాల కొనసాగిస్తున్నామని తెలిపారు. రైతు భరోసా నిధులను మొత్తం 3 బిలియన్ల పూర్తి చేస్తామని, 45 రోజుల్లో 3 బిలియన్ల రైతుల ఖాతాల్లో రూ.9 వేల కోట్లు వేయనున్నామని వెల్లడించారు. రైతులకు ఉచిత విద్యుత్ ఇచ్చి, రుణమాఫీ కూడా చేశామని గుర్తు చేసిన సీఎం, పరిశోధన ఇస్తున్నామని, వరదల వల్ల నష్టపోతే పరిహారం ఇస్తున్నామని వివరించారు. రైతుల కోసం ఇప్పటివరకు రూ.1.40 లక్షల కోట్లు ఖర్చు చేసినట్లు చెప్పారు.

**పంటల విధానంలో మరిన్ని మార్పులు రావాలి**  
తెలంగాణ ప్రాంతం నిజాం కాలంలోనే వాణిజ్య పంటలకు ప్రసిద్ధిగా ఉండేదని గుర్తు చేసిన సీఎం, రాష్ట్రంలో పంటల విధానంలో మరిన్ని మార్పులు రావాలని పిలుపునిచ్చారు. గతంలో రంగారెడ్డి జిల్లాలో కూరగాయలు, పండ్లు, ఆకుకూరలు బాగా పండించే వారని, రియల్ ఎస్టేట్ వ్యాపారం వల్ల రంగారెడ్డి జిల్లా పంటల సాగు తగ్గిందన్నారు. ఫలితంగా కూరగాయలు, పండ్లు ఇతర రాష్ట్రాల నుంచి దిగుమతి చేసుకోవాల్సి వస్తోందని వ్యాఖ్యానించారు. ఈ క్రమంలోనే కేంద్రం 50 లక్షల టన్నుల వరి మాత్రమే కొంటామని చెప్పిందన్న ఆయన, పంట మార్పిడి ద్వారా మాత్రమే వ్యవసాయం లాభసాటి అవుతుందని స్పష్టం చేశారు.

సిద్దిపేటలో నిర్మించిన ఫ్యాక్టరీ కొండగల్లోనూ నిర్మించాలని మంత్రి తుమ్మలకు విజ్ఞప్తి చేస్తున్నా అంకాపూర్ రైతులను ఆదర్శంగా తీసుకుని రైతులంతా ముందుకొచ్చాలి. తెలంగాణలో ఒక్కో జిల్లా, ఒక్కో పంటకు ప్రసిద్ధి. తెలంగాణలో సారవంతమైన భూములున్నాయి. కష్టపడే రైతులు ఉన్నారు. మన పంటలను ఎగుమతి చేసే దిశగా ప్రభుత్వం కృషి చేస్తోంది. తెలంగాణ రాష్ట్రంలో మొత్తం 73 లక్షల మంది రైతులున్నారు. వీరందరికీ తొలి విడతలో ఒక ఎకరం వరకు సాయం అందించనున్నారు. దీనికోసం రూ.3,590 కోట్లు ఆదివారం ఆర్థిక ద్వారా బ్యాంకులకు, అటు నుంచి రైతులకు చేరవేయనున్నారు. అయితే ఆదివారం సెలవు కావడంతో ఈ నిధులు సోమవారం అన్నదాతల బ్యాంకు ఖాతాల్లో జమవుతాయి. రెండో విడతగా ఇరవై రోజుల అనంతరం రూ.2,650 కోట్లు, తర్వాత మూడో విడతగా రూ.2,760 కోట్లు విడుదల చేయనున్నారు. తెలంగాణలోని మొత్తం రైతుల్లో 24.32 లక్షల మందికి ఎకరం వరకు వ్యవసాయ భూమి ఉంది. మిగిలిన 48.68 లక్షల మందికి ఎకరం కంటే ఎక్కువ వ్యవసాయ భూములు ఉన్నాయి.

**పంటల మార్పిడి చేస్తే బోనస్**  
పంటల మార్పిడిని ప్రోత్సహించేందుకు తెలంగాణ ప్రభుత్వం ఆడుగులు వేస్తోంది. దీనికోసం రాష్ట్రంలో అధిక కొరత, డిమాండ్ ఉన్న పంటలకు బోనస్? ఇవ్వాలని ప్రభుత్వం భావిస్తోంది. ఆదివారం నర్సెట్లో జరిగే రైతు ఉత్సవాల్లో కొత్త పంటలకు బోనస్?పై విధాన నిర్ణయం ప్రకటించే అవకాశమున్నట్లు తెలిసింది. రాష్ట్రంలో ప్రతి సంవత్సరం రెండు సీజన్లలో 30 రకాల పంటలను పండిస్తున్నారు. వీటిని 2.14 కోట్ల ఎకరాల్లో సాగు చేస్తున్నారు. ఇందులో 1.28 కోట్ల ఎకరాల్లో వరి, 50 లక్షల ఎకరాల్లో పత్తి ప్రధాన పంటలుగా వేస్తున్నారు. తర్వాత స్థానాల్లో మొక్కజొన్న, కందులు, సోయాబీన్ ఉన్నాయి.

ప్రభుత్వం రెండేళ్లుగా సస్యవడ్లకు ప్రోత్సాహకం అందజేస్తోంది. దీనికోసం క్వింటాకు రూ.500 చొప్పున బోనస్? ఇస్తోంది. దీనిని 2025-26 బడ్జెట్లో రూ.1,800 కోట్లు కేటాయించింది. అయితే పామ్?తో పాటు ఇతర నూనె గింజలు, మొక్కజొన్న, పసుపు, పప్పు ధాన్యాలు, వేరు శనగ పంటలకు సైతం బోనస్? ఇవ్వాలని రైతుల నుంచి డిమాండ్లు పెరగడంతో ప్రభుత్వం దానిపై దృష్టి సారించినట్లు తెలుస్తోంది. దీనిలో భాగంగానే 2026-27 బడ్జెట్లో పంటల బోనస్?కు మొత్తంగా రూ.3,500 కోట్లు కేటాయించినట్లు తెలుస్తోంది.

## ఇళ్ల పంపిణీలో అక్రమాలు

-మొదటివేళ తరువాలు

దీంతో అవాస్తవ ఆ మహిళ మీరు ఎవరండి అని అడగగా అవతల ఉన్న మహిళ “నేను ఎవరో తరువాత చెబుతాను. మొదట మీ దగ్గరికి ఒకరు వస్తారు. వారికి రూ.5,000 ఇవ్వండి” అని మరోసారి చెప్పింది. ఈసారి పేద మహిళ తన వద్ద పైసలు లేవని, అయినా మీరు ఎవరో చెప్పకుండా పైసలు ఎలా ఇస్తామని అడిగింది. “అయితే నేనే ఇందిరమ్మ ఇళ్ల జాబితాలో మీ పేరు తొలగిస్తాం” అంటూ బెదిరించి కాలో? కట్ చేసింది. ఇలాంటి ఫోన్ కాల్స్? హుజూర్ నగర్లో వలుపురు మహిళలకు వస్తున్నాయని పలువులు అంటున్నారు. కొందరు రూ.5,000 ఇచ్చుకోలేమంటూ కొద్ది మొత్తంలో ఇచ్చుకున్న వారు కూడా ఉన్నట్లు సమాచారం.

**పేద ప్రజల ఆందోళన**  
హుజూర్ నగర్లోని రామస్వామి గుట్ట వద్ద కట్టించిన ఇందిరమ్మ ఇళ్లకు ఇటీవల 805 మంది లబ్ధిదారులను అధికారులు ఎంపిక చేశారు. వీరిలో కొందరిని దళారులు పట్టి వీడిస్తున్నారని ఆరోపణలు ఉన్నాయి. మరెవరైనా ఇలా ఫోన్లు చేసి నగదు అడుగుతుండటంతో వీరు ఎవరో అర్థం కాక పేద మహిళలు ఆందోళన చెందుతున్నారు. “మీ పేర్లు తొలగిస్తున్నాం” అని చెబుతున్న ఆ మహిళ నిజంగా తమ పేర్లను తొలగిస్తుందా? అని ఆందోళన పడుతున్నారని పేద మహిళలు. దీంతో లబ్ధిదారులు కొందరు తమకు తెలిసిన నేతల చుట్టూ తిరిగి తమకు న్యాయం చేయాలని వేడుకుంటున్నారు. వరుస సెలవులు ఉండటంతో బాధితులు అధికారులకు మొర పెట్టుకునే అవకాశం లేకపోవడంతో రాజకీయ నేతల చుట్టూ తిరుగుతున్నారు. అనిర్హతుల ఇళ్లు వచ్చాయని, విడుదల అయిన జాబితాలో చేర్చులు మార్పులు చోటు చేసుకుంటాయని చెబుతున్న పరిస్థితుల్లో ఇలాంటి ఫోన్లు వస్తుండటంతో తమ పేరు జాబితాలో ఉంటుందా లేదా అన్న ఆందోళనలో ఇందిరమ్మ ఇళ్ల లబ్ధిదారులు ఉన్నారు.

**వారికే ప్రాధాన్యం**  
ప్రతి నియోజకవర్గానికి 3,500 ఇళ్లను అందించాలని తెలంగాణ ప్రభుత్వం నిర్ణయించింది. దీంతో గ్రామాలు, పట్టణాల వారీగా ఎక్కడెక్కడ ఎన్ని కేటాయించాలనే దానిపై అధికారులు దృష్టి సారించారు. మొత్తం 3,500 ఇళ్లలో గ్రామాలు, పట్టణాల వారీగా మంజూరు చేసిన వాటి వివరాలను జిల్లా ఇన్?ఛార్జ్ మంత్రికి సమర్పిస్తే ఆయన ఆమోదం తెలుపుతారు. అనంతరం ఎన్ని మంజూరు అయ్యాయో మట్టి గ్రామసభల్లో ప్రదర్శిస్తారు. ఎంపికలో ఒంటరి మహిళలు, అతి పేదలు, వితంతువులు, దివ్యాంగులకు ప్రాధాన్యం ఇస్తారు. గ్రామాల్లో లబ్ధిదారుల ఎంపిక విషయంలో ఇందిరమ్మ కమిటీలు ప్రధాన పాత్ర పోషిస్తాయి.



మామిడి కాయల కోసం వచ్చి కొనుగోలు చేసే వారికి అమ్మోవారికి దూరం ఉండటం వల్ల చాలా ఇబ్బంది అవుతుంది. కొపాడే మార్కెట్? త్వరగా అందుబాటులోకి తెస్తే చాలా బాగుంటుంది”

# అడుగంటి పోతున్న అడ

కుప్రం ఖీం ఆసిఫాబాద్ : కుప్రం ఖీం ఆసిఫాబాద్ జిల్లా కేంద్రం సమీపంలోని కుప్రం ఖీం ప్రాజెక్టు అడుగంటి పోతున్నది. 45,500 వేల ఎకరాలకు సాగునీరందించే లక్ష్యంతో నిర్మించిన ఈ ప్రాజెక్టు సామర్థ్యం 10 టీఎంసీలు కాగా, ప్రస్తుతం రెండు టీఎంసీల నీరు మాత్రమే ఉన్నది. ఎండలు మరింత ముదిరితే డెడ్స్టోరేజీకి చేరుకునే అవకాశముండగా, తాగు నీటికి సైతం ఇబ్బందులు తలెత్తే అవకాశమున్నది.

**ఇక ఎండలు ముదిరితే అంతే..**  
కుప్రం ఖీం (అడ) ప్రాజెక్టును 10 టీఎంసీల సామర్థ్యంతో నిర్మించారు. జిల్లాలోని ఆసిఫాబాద్, నిర్సా-టీ నియోజవ రాల్లోని 45,500 ఎకరాలకు సాగు నీరందించాలని లక్ష్యంగా పెట్టుకున్నారు. ప్రస్తుతం ఎండలు తీవ్రం కావడంతో ప్రాజెక్టు లో రెండు టీఎంసీల నీరు మాత్రమే ఉన్నది. ఎండలు మరింత ముదిరితే నీటి నిల్వలు మరింత తగ్గి అవకాశముండగా, తాగు నీటికి సైతం ఇబ్బందులు తలెత్తి ప్రమాదమున్నది. మూడేళ్లు క్రితం ప్రాజెక్టు కట్టకు పగుళ్లు తేలడంతో ప్రాజెక్టులో నీటి నిల్వలను అధికారులు తగ్గించారు.

**ప్రాజెక్టు మనుగడకే ముప్పు**  
జిల్లాలోనే పెద్ద ప్రాజెక్టుగా పేరున్న కుప్రం ఖీం ప్రాజెక్టు (అడ ప్రాజెక్టు)కు ఈ ఏడాది కూడా మరమ్మతులు చేయకపోవడంతో నీటి సామర్థ్యాన్ని తగ్గించాల్సి వస్తున్నది. మూడేళ్లుగా కట్టకు పగుళ్లు పుడుతున్నాయి. ప్రస్తుతం ఎండలు తీవ్రం కావడంతో ప్రాజెక్టులో రెండు టీఎంసీల నీరు మాత్రమే ఉన్నది. ఎండలు మరింత ముదిరితే నీటి నిల్వలు మరింత తగ్గి అవకాశముండగా, తాగు నీటికి సైతం ఇబ్బందులు తలెత్తి ప్రమాదమున్నది. మూడేళ్లు క్రితం ప్రాజెక్టు కట్టకు పగుళ్లు తేలడంతో ప్రాజెక్టులో నీటి నిల్వలను అధికారులు తగ్గించారు.



అవకాశమున్నది. ఈ ప్రాజెక్టు ఎంతోకాలం నిలువదేయడం వల్ల నందేహాలు కలుగుతున్నాయి. **నివేదికలు పంపి..!**  
అడ ప్రాజెక్టు మరమ్మతులకు నోచుకోవడం లేదు. ప్రాజెక్టు మరమ్మతులకు రూ. 5 కోట్లు అవసరమవుతాయని నీటి పారుదల శాఖ అధికారులు ప్రభుత్వానికి నివేదించినప్పటికీ ఎలాంటి స్పందన రావడం లేదు. గత వానకాలంలో ప్రాజెక్టులోకి వరద రాగా, ఎప్పుడీకప్పుడు గేట్లు ఎత్తి వదిలేయడం వల్ల ఆనకట్ట తాత్కాలికంగా నిలిచింది. కట్ట పుట్టి కొట్టుకుపోతూ ఉన్నా కట్ట కప్పి అధికారులు రక్షించే చర్యలు తీసుకున్నారు. కానీ, రోజులు గడిచిన కొద్దీ కట్ట కుంగిపోతూనే ఉన్నది. వచ్చే వానకాలం నాటికి ప్రాజెక్టు

పరిస్థితి ఎలా ఉంటుందోనని ప్రజలు ఆందోళన చెందుతున్నారు. **డెడ్స్టోరేజీకి..!**  
అడ ప్రాజెక్టు మరమ్మతులకు సర్కారు నిధులు మంజూరు చేయకపోవడంతో రైతులు ఆందోళన చెందుతున్నారు. ప్రస్తుతం ఈ ప్రాజెక్టు కింద 5 వేల ఎకరాలకు మాత్రమే సాగు నీరు అందుతున్నది. ఇక ప్రాజెక్టు కట్ట కూలిపోతే నీటిని నిల్వ చేసే అవకాశాలు తక్కువ.. ఇక అప్పుడు పంటలు సాగు చేయడం కష్టమేనని రైతులు ఆవేదన వ్యక్తం చేస్తున్నారు. ప్రస్తుతం ఎండలు దండెత్తిపోతుండగా.. మరికొన్ని రోజుల్లో ప్రాజెక్టు డెడ్స్టోరేజీకి చేరుకునే అవకాశమున్నది. అదే జరిగితే ఇబ్బందులు తప్పవని ప్రజలు ఆందోళన చెందుతున్నారు.

# ఇక కాంగ్రెస్ లో ఉండలేను.. పార్టీ వీడటానికి కారణాలపై జీవన్ రెడ్డి లేఖ

కాంగ్రెస్ తో సుదీర్ఘ ప్రయాణానికి జీవన్ రెడ్డి గుడ్ బై చెప్పారు. ఈ నెల 25వ తేదీన కాంగ్రెస్ పార్టీకి రాజీనామా చేస్తున్నానని ప్రకటించారు. ఈ మేరకు పార్టీని వీడటానికి గల కారణాలపై లేఖను విడుదల చేశారు. గత 20 నెలలుగా మానసిక క్షోభను అనుభవిస్తున్నానని జీవన్ రెడ్డి తెలిపారు. అవమానాలు భరిస్తూ కాంగ్రెస్ లో ఉండలేనని స్పష్టం చేశారు. నాలుగు దశాబ్దాలకు పైగా నాతో కలిసి ప్రయాణం చేసిన రాజకీయ సహచరులు, కాంగ్రెస్ నాయకులు, కార్యకర్తలు, మిత్రులు, శ్రేయోభిలాషులు, అభిమానులను ఉద్దేశించి జీవన్ రెడ్డి లేఖ రాశారు. గత 20 నెలలుగా కాంగ్రెస్ పార్టీలో కొనసాగుతున్న పరిణామాలను మీరంతా గమనిస్తున్నారని అన్నారు. ఈ పరిస్థితుల్లో ఇంకా అవమానాలకు గురవుతూ.. మానసిక క్షోభతో కాంగ్రెస్ పార్టీలో కొనసాగడం సాధ్యం కాదని అన్నారు. భవిష్యత్తు ప్రణాళికపై మార్చి 25వ తేదీన నిర్ణయం తీసుకుంటానని తెలిపారు. ఇందుకోసం జగిత్యాల పట్టణం గొల్లపల్లి రోడ్డులోని బందారి గార్డెన్ లో ఉదయం 10 గంటలకు సమావేశం ఏర్పాటు చేశానని పేర్కొన్నారు. ఈ సమావేశంలో పాల్గొని మీ సూచనలతో పాటు, రాజకీయ



ప్రస్థానంలో మీ తోడు, అందడందలతో, మానసిక స్థైర్యం కలగిస్తూ మార్గదర్శకంగా నిలవాలని కోచారు. ఇక ఈ నెల 27వ తేదీ నుంచి జీవన్ రెడ్డి గ్రామాల బాట కార్యక్రమం చేపట్టనున్నట్లు తెలిసింది. కాంగ్రెస్ పార్టీలో తనకు జరిగిన అన్యాయం గురించి ప్రజలకు వివరించి, పార్టీ మార్పుపై ప్రజాభిప్రాయం సేకరించనున్నారు. కాగా, మంత్రులు చెప్పినా, హైకమాండ్ వద్దన్నా జీవన్ రెడ్డి రాజీనామాకే సిద్ధపడ్డారు. నిన్న రాష్ట్ర మంత్రులు జీవన్ రెడ్డిని కలిసి

బుజ్జిగించే ప్రయత్నం చేశారు. కానీ, ఆయన తన మనసులోని మాటను వారికి స్పష్టంగా తెలియజేశారు. సార్.. శ్రీధర్. ఆత్మాభిమానం చంపుకోని, గౌరవాన్ని వదులుకొని కాంగ్రెస్ లో కొనసాగలేను. మీకో దండం. మీ పార్టీకో దండం. ఇంతదూరం వచ్చి నన్ను కలిసినందుకు ధన్యవాదాలు. పార్టీలో కొనసాగడం మాత్రం ఇక జరిగే పనికాదంటూ మాజీ మంత్రి, కాంగ్రెస్ సీనియర్ నాయకుడు జీవన్ రెడ్డి మంత్రులకు లెక్కపెట్టారు. మంత్రులు శ్రీధర్ బాబు, అడ్డూరి లక్ష్మణ్ కుమార్, ఎమ్మెల్యే మేడిపల్లి సత్యం శనివారం జగిత్యాలలోని జీవన్ రెడ్డి నివాసానికి వచ్చి గంటకుపైగా ఆయనతో చర్చలు జరిపారు. బీఆర్ఎస్ నుంచి గెలిచిన జగిత్యాల ఎమ్మెల్యే దాక్షర్ సంజయ్ కుమార్, 20 నెలల క్రితం సీఎం రేవంత్ సమక్షంలో కాంగ్రెస్ లో చేరారు. కాంగ్రెస్ లో జీవన్ రెడ్డికి ప్రాధాన్యత తగ్గిపోవడం, పార్టీ ఫిరాయింది వచ్చిన ఎమ్మెల్యే సంజయ్ కుమార్ కు అధిష్టానం, సీఎం రేవంత్ మద్దతు వలకడం తో జీవన్ రెడ్డి మానసిక వేదనకు గురవుతూ వస్తున్నారని తెలిపారు.

**హరీష్ రావు కృషివల్లే ఈ-ఆయల్ ఫామ్ కర్మాగారం**  
బీఆర్ఎస్ పార్టీ సీనియర్ నాయకులు పోసాంబి శ్రావణ్ కుమార్ హామీల అమలులో కాంగ్రెస్ ప్రభుత్వం విఫలం  
హంజూరాబాద్ : సిద్దిపేటలో ముఖ్యమంత్రి ప్రారంభించనున్న ఈ ఆయల్ ఫామ్ ఆసేటి మాజీ మంత్రి హరీష్ రావు కృషివల్లే నిర్మాణం జరిగిందని బీఆర్ఎస్ సీనియర్ నాయకుడు పోసాంబి శ్రావణ్ కుమార్ అన్నారు. ఆయన విలేజ్ లలో ఆదివారం మాట్లాడారు. హరీష్ రావు కృషి ఫలితంగా ఏర్పాటైన ఆయల్ ఫామ్ కర్మాగారాన్ని ముఖ్యమంత్రి రేవంత్ రెడ్డి ప్రారంభించడమంటే అది ఏంటో ఆలోచించాలన్నారు. పామాయిల్ మొక్కలను పెంచేందుకు రైతులు ముందుకు రాకపోవడంతో స్వయంగా వారి వద్దకు వెళ్లి నేనున్నానంటూ హామీ ఇచ్చి పామాయిల్ సాగును చేయించారని గుర్తు చేశారు. పేద ప్రజల ఇంట్లు కూలగొట్టడమే ప్రజా ప్రభుత్వ ధ్యేయమా అని ఆయన ప్రశ్నించారు. ఎన్నికల సమయంలో కాంగ్రెస్ పార్టీ ఇచ్చిన హామీలను అమలు చేయడంలో కాంగ్రెస్ ప్రభుత్వం పూర్తిగా విఫలమైందని పేర్కొన్నారు. తెలంగాణ రాష్ట్రంలో ఈ 420 ప్రభుత్వాన్ని, పార్టీని బొంద పెట్టి రోజులు దగ్గరవ్వడమే అన్నారు. కూలగొట్టడం, చెదగొట్టడం తప్ప ఈ ప్రభుత్వానికి నిర్మాణాలు గానీ, ఆవిష్కరణలు గానీ చేసే విత్తకట్టి ఈ ప్రభుత్వానికి లేదని ఆయన పేర్కొన్నారు. ఎన్నికల సమయంలో ఇచ్చిన హామీలను నెరవేర్చకుంటే వచ్చే ఎన్నికల్లో ప్రజలు తగిన గుణపాఠం చెప్పారని అన్నారు. అధికారంలోకి వచ్చిన 100 రోజుల్లో హామీలు నెరవేరుస్తామని, డబ్బాలు కొట్టిన ఈ చేతగాని ప్రభుత్వం రెండున్నర సంవత్సరాలు గడిచిన అమలు చేయడం లేదని వాపోయారు.

**పెళ్లెళ్లకు, విహారయాత్రలకు అడ్డెక్కు ఆర్టీసీ బస్సులు.. కోరుట్ల ఆర్టీసీ డిపా మేనేజర్ మనోహర్**  
కోరుట్ల : పెళ్లెళ్లకు, విహారయాత్రలకు, పుణ్యక్షేత్రాల సందర్శనకు అతి తక్కువ ధరలకే అడ్డెక్కు ఆర్టీసీ బస్సు సౌకర్యం కల్పిస్తున్నామని కోరుట్ల ఆర్టీసీ డిపా మేనేజర్ మనోహర్ పేర్కొన్నారు. ఆయన ఆదివారం మాట్లాడుతూ కోరుట్ల పట్టణ, పరిసర గ్రామాల ప్రజలు ఆర్టీసీ బస్సులను అడ్డెక్కు తీసుకొని క్షేమంగా వెళ్లి సురక్షితంగా గమ్యస్థానాలకు చేరుకోవాలని తెలిపారు. ఆర్టీసీ బస్సుల్లో ప్రయాణం సురక్షితం, సుఖవంతం, శుభప్రదమని పేర్కొన్నారు. ప్రతి ఒక్కరూ ఆర్టీసీని ఆదరించి సంస్థ పురోగతికి సహకరించాలని కోరారు. ఆర్టీసీ అడ్డెక్కు బస్సులు బుకింగ్ కోసం 9963961503, 9440485576 నెట్ నెంబర్ లో సంప్రదించాలని డిఎం సూచించారు.

**తెలంగాణ సాఫ్ట్వేర్ కరాటే డు అసోసియేషన్ కార్యదర్శిగా బలయ్య**  
చిగురుమామిడి : తెలంగాణ సాఫ్ట్వేర్ కరాటే డు అసోసియేషన్ కరీంనగర్ జిల్లా కార్యదర్శిగా చిగురుమామిడి మండల కేంద్రానికి చెందిన దాక్షర్ బొల్లి బలయ్య ఎన్నికయ్యారు. ఈ మేరకు హైదరాబాద్ లో తెలంగాణ సాఫ్ట్వేర్ కరాటే డు అసోసియేషన్ అధ్యక్షులతో నిర్వహించిన సెలక్షన్ లో మలయాళ రామస్వామి స్టేట్ ప్రధాన కార్యదర్శి, స్టేట్ కరాటే కోశాధికారి మల్లికార్జున్ గౌడ్, సీనియర్ కరాటే మాస్టర్ రాహుల్ సుదర్శన్ చేతుల మీదుగా జిల్లా కార్యదర్శిగా నియామక వ్రతాన్ని ఆయన ఆదివారం స్వీకరించారు. ఈ సందర్భంగా నూతనంగా ఎన్నికైన దాక్షర్ బొల్లి బలయ్య మాట్లాడుతూ కరాటేలో 20 సంవత్సరాలుగా తను చేసిన సేవలను గుర్తించి నియామకం చేసినట్లు ఆయన తెలిపారు. తన నియామకానికి సహకరించిన వారందరికీ కృతజ్ఞతలు తెలిపారు.

**ఆకలి తీరుస్తున్న అలుపెరుగని సేవ.. ఏకధాటిగా 261 వారాలుగా అన్నదానం**  
సమాజానికి ఆదర్శంగా నిలుస్తున్న న్యాయవాది సుధీర్ కుమార్

వాస్తవ నేస్తం, ఆదిలాబాద్: ఆదిలాబాద్ పట్టణ, పరిసర ప్రాంతాల్లోని నిరుపేదల ఆకలి తీర్చేందుకు చేపట్టిన అన్నదానం కార్యక్రమం నిర్మాణంగా కొనసాగుతోంది. ఒకటి కాదు, రెండు కాదు.. ఏకంగా 261 వారాలుగా ఈ మామూలుగా అలుపెరుగకుండా సాగుతోంది. పేదల కోసం ప్రారంభించిన ఈ అన్నదానం కార్యక్రమం భవిష్యత్తులోనూ నిరంతరం కొనసాగుతుందని నిర్వాహకులు స్పష్టం చేశారు. తాజాగా నిర్వహించిన అన్నదానం కార్యక్రమానికి విశ్రాంత ఉపాధ్యాయులు అంబయ్య, తెలంగాణ జాగృతి జిల్లా అధ్యక్షులు రంగినేని శ్రీనివాస్ ముఖ్య అతిథులుగా హాజరయ్యారు. ఈ సందర్భంగా వారు మాట్లాడుతూ.. పేదల ఆకలి తీర్చడమే లక్ష్యంగా నిర్వాహకులు, న్యాయవాది సుధీర్ కుమార్ సంగం చేస్తున్న సేవలను కొనియాడారు. సమాజంలో ఇలాంటి సేవా కార్యక్రమాలు ఎంతో అవసరమని, ఆయన నిస్వార్థ సేవలు ఇలాగే నిరాటంకంగా కొనసాగాలని వారు ఆకాంక్షించారు. ఈ కార్యక్రమంలో ప్రున్స్ సభ్యులు మహేందర్ రెడ్డి, సలీమ్, సుభాష్, రాజయ్య తదితరులు పాల్గొని నిరుపేదలకు ఆహారాన్ని పంపిణీ చేశారు.

**అసాంఘిక కార్యకలాపాలపై ఉక్కుపాదం మోపాలి**  
బోఫ్ షేపిన్ తో మహిళా సిబ్బందికి విశ్రాంతి గడి ప్రారంభం  
పోలీసు అధికారులకు జిల్లా ఎస్పీ అఖిల్ మహేజన్ దిశానిర్దేశం



వాస్తవ నేస్తం, ఆదిలాబాద్ (బోఫ్): మండల పరిధిలో అసాంఘిక కార్యకలాపాలను పూర్తిగా రూపుమాపాలని ఆదిలాబాద్ జిల్లా ఎస్పీ అఖిల్ మహేజన్ అధికారులను ఆదేశించారు. జిల్లాలో మహిళల భద్రత, రక్షణకు పోలీసు యంత్రాంగం అత్యధిక ప్రాధాన్యత ఇస్తుందని ఆయన స్పష్టం చేశారు. మార్చి 21న ఆయన బోఫ్ షేపిన్ స్టేషన్ ను ఆకస్మికంగా సందర్శించారు. ఈ సందర్భంగా మహిళా సిబ్బంది నిత్యావసరాల నిమిత్తం సూతనంగా ఏర్పాటు చేసిన ప్రత్యేక విశ్రాంతి గదిని ఆయన ప్రారంభించారు. ఎస్పీ ఆదేశాల మేరకు మహిళా కానిస్టేబుల్స్ సీపాన్ లైలా, కోవ నవ్య, హోంకార్ జయశ్రీలు వేద మంత్రోచ్ఛారణల సదుపాయం రిచ్చిన కట్ చేసి ఈ గదిని అందుబాటులోకి తెచ్చారు. అనంతరం స్టేషన్ లోని రికార్డులను, వాహనాల స్థితిగతులను ఎస్పీ పరిశీలించారు. ఈ సందర్భంగా ఎస్పీ మాట్లాడుతూ.. మహిళల రక్షణ కోసం 'షీ టీమ్స్' 24 గంటలూ అందుబాటులో ఉంటూ పటిష్ట చర్యలు చేపడుతున్నాయని తెలిపారు. గ్రామ స్థాయిలో విలేజ్ పోలీస్ ఆఫీసర్ (వీపీఓ) ఏర్పాటు పక్కంపూర్తిగా అమలు చేయాలని, దీనిద్వారా ప్రజా సమస్యల పరిష్కారంతో పాటు అసాంఘిక శక్తులపై పూర్తి నిఘా ఉంచాలని సూచించారు. గ్రామాల్లో సీసీటీవీ కెమెరాలు ఏర్పాటు చేసేలా చర్యలు తీసుకోవాలన్నారు. ముఖ్యంగా జిల్లాను గంజాయి రహితంగా మార్చేందుకు ప్రతి ఒక్కరూ కృషి చేయాలని, గుడుంబా తయారీ, రేపేట్ బియ్యం, పశువుల అక్రమ రవాణాను కఠినంగా అరికట్టాలని ఆదేశించారు. రోడ్డు భద్రతపై ప్రత్యేక దృష్టి సారించి, డ్రంక్ అండ్ డ్రైవ్ తనిఖీలు ముమ్మరం చేయాలని, మండలంలో బహిరంగ మద్యం సేవించడం (ఓపెన్ డ్రింకింగ్) లేకుండా పర్యవేక్షించాలని సూచించారు. పోలీస్ స్టేషన్ లోని రికార్డులను ఎప్పుడీకప్పుడు అప్ డేట్ చేస్తూ, పెండింగ్ కేసులను త్వరితగతిన పూర్తి చేసి చార్జీషీట్లు దాఖలు చేయాలన్నారు. స్టేషన్ కు వచ్చే ఫిర్యాదులను మర్యాదగా ప్రవర్తిస్తూ వారి సమస్యలకు సత్కర పరిష్కారం చూపాలన్నారు. విధుల్లో సీఠి నిజాయితీ కనబరచాలని, అవినీతికి పాల్పడితే కఠిన చర్యలు తప్పవని సిబ్బందిని హెచ్చరించారు. ఈ కార్యక్రమంలో ఆదిలాబాద్ డిఎస్పీ ఎల్. జీవన్ రెడ్డి, బోఫ్ షేపిన్ గురుస్వామి, ఎస్పీ పురుషోత్తం, బహిరంగమాన్ ఎస్పీ సంజయ్, ఇతర పోలీస్ సిబ్బంది పాల్గొన్నారు.

**31 న గోదావరిఖనిలో సాయంత్రం వేలాది మందితో శోభయాత్ర**  
కోల్ సీట్ : హనుమాన్ జయంతి సందర్భంగా ఈనెల 31న గోదావరిఖనిలో పెద్ద ఎత్తున తలపెట్టిన వీర హనుమాన్ విజయ యాత్ర కు ఇందికాకారు వేలాదిగా తరలి రావాలని వీహెచ్సీ కార్యదర్శి అయోధ్య రవీందర్ తెలిపారు. గోదావరిఖని శ్రీ కోదండ రామాలయంలో ఆలయ కమిటీ చైర్మన్ గట్ల రమేష్, ఆలయ ఈవో ఎం.శంకరయ్యతో కలిసి ఆదివారం వాల్ పోస్టర్ ను ఆవిష్కరించారు. ఈ సందర్భంగా ఆయన మాట్లాడుతూ 31న సాయంత్రం 6 గంటలకు నగరంలో జరిగే వీర హనుమాన్ శోభయాత్రకు హిందూ బంధువుల పెద్ద సంఖ్యలో తరలివచ్చి విజయవంతం చేయాలని కోరారు. శ్రీ కోదండ రామాలయం నుంచి మారుతీ నగర్ హనుమాన్ దేవాలయం వరకు ర్యాలీ సాగుతుందని, పార్టీలకు అతీతంగా హిందూ సంఘటన శక్తిగా పాల్గొనాలని విలుపునిచ్చారు. హిందూ ధర్మం పరిరక్షణ కోసం యువత బాధ్యతగా ఈ ర్యాలీలో పాల్గొని హిందూ సంఘటిత శక్తిని చాటాలని కోరారు. ఈ కార్యక్రమంలో వీహెచ్సీ నగర కార్యదర్శి మునిగాల సంపత్, కౌటం సతీష్, దాసరి విజయ్, లింగన్న, సురేశ్, ఆలయ సీనియర్ ఆసిస్టెంట్ సుధాకర్ తోపాటు అధిక సంఖ్యలో కార్యకర్తలు పాల్గొన్నారు.